

کیا فرماتے ہیں علماء کرام و مسلمان علماء مذکورہ مسائل کے بارے میں :-


(۱) زید چاول یا کپڑے کا کاروبار کرتا ہے۔ پاکستان سے مال خریدتا ہے اور باہر فروخت کرتا ہے۔ اس نے کچھ ساتھیوں سے کہا کہ: پیسے جمع کرو مثلاً چار ساتھیوں سے کہا کہ ایک ایک لاکھ روپے جمع کرو چار لاکھ میں ایک کنٹینر خرید کر فروخت کریں گے۔ جو نفع ہوگا اس میں سے پچیس (۲۵) فیصد میرا ہوگا۔ اور باقی نفع تمہارے درمیان برابر برابر تقسیم ہوگا اور کل نفع میں سے ایک فیصد میں بچھے اختیار ہوگا کہ جہاں چاہوں گا اللہ کی راہ میں صدقہ کروں گا۔ کیا اس طرح معاملہ کرنا درست ہے؟

(۲) اسی صورت مذکورہ میں زید کے چار ساتھیوں میں سے ایک سناٹھی خالد کے پاس پچاس ہزار روپے (50,000) موجود ہیں۔ وہ اپنے ایک دوست، جو کہ کاروبار میں شریک نہیں ہے اور اس کے پاس پچاس ہزار روپے موجود ہیں جو کسی کاروبار میں نہیں لگائے، سے کہتا ہے کہ: یہ روپے مجھے دو میں کاروبار میں لگاتا ہوں۔ یا یوں کہے کہ: تمہارے پاس پیسہ خالص ہے میں زید سے بات کرتا ہوں وہ تمہارا یہ پیسہ کاروبار میں لگا دے گا زید اور تمہارا براہ راست معاملہ میں کروادوں گا۔ اور ہمارا چھ مہینے یا سال کا جو معاہدہ سے آئیں ہر مرتبہ جو کنٹینر جائے گا اور اس پچاس ہزار پر جو نفع ہوگا اس کا دس فیصد حصہ میرا ہوگا۔ یا خالد اندازہ لگاتا ہے کہ اس پچاس ہزار لگوانے پر سال یا چھ ماہ میں نفع کا دس فیصد اتنا ہوگا۔ مثلاً ساٹھ ہزار (60,000) روپے نفع کا دس فیصد ہوگا۔ تو خالد دوست سے کہتا ہے کہ: ساٹھ ہزار روپے آپ مجھے کاروبار میں رقم لگوانے کی اجرت کے طور پر دوں گے۔ خواہ آپ یکمشت دو یا متفرق طور پر ہر ماہ کچھ کچھ دیتے رہو۔ باقی اب آگے سارے معاملات لین دین کے آپ اور زید میں ہوں گے۔

خالد کے اپنے دوست کے ساتھ اس معاملہ کا کیا حکم ہے؟

(۳) زید اپنے ایک دوست حامد سے کہتا ہے کہ: آپ بھی ایک لاکھ روپے دے کر اس کاروبار میں شریک ہو جاؤ۔ آپ کو نفع ہوگا۔ لیکن حامد اور زید کے دوستانہ تعلقات ایسے ہیں کہ حامد زید کو پیسے دے تو دے لیکن تعلقات کی بناء پر اس سے پیسوں کا مطالبہ نہیں کر سکتا۔ اس سے بچنے کیلئے حامد زید کو کہتا ہے کہ: آپ مجھے ہر چھ مہینے نفع دینا چاہتے ہو۔ میں طارق

21746
۹۱۰



سے بات کر لیتا ہوں۔ آپ اس سے سال چھ ماہ کیلئے جب تک کام کرنا ہے
 ایک لاکھ روپے قرض لے کر کاروبار میں لگا لو اور مجھے ہر مہینہ نفع دیتے رہو۔
 اور حامد طارق سے تنہائی میں یہ بات کرتا ہے کہ: میں نے زید کو پیسے اس
 وجہ سے نہیں دئے کہ میں اپنے تعلقات کی بناء پر اس سے پیسوں کا
 مطالبہ نہیں کر سکتا۔ آپ اس کو پیسے دیدو۔ اگر اس نے پیسے نہ دئے یا آپ
 کو پیسوں کی جلدی ضرورت ہوئی تو میں آپ کو آپکے سارے پیسے دے
 دوں گا، لیکن آپ زید کو اسکی اطلاع نہ کرنا۔ اور پیسوں کا مطالبہ اس
 سے آپ ہی کرنا۔ یا حامد طارق کو یوں کہے کہ: آپ زید کو پیسے دیدو۔
 آپکے پیسے میں آپ کو دو چار دن یا ہفتہ بعد دیدو گا لیکن آپ زید کو اس
 کی اطلاع نہ کرنا اور اس سے پیسوں کا مطالبہ آپ ہی کرنا۔
 تو اس طرح سے معاملہ کتنا درست ہے؟

بیتنا ہو جیروا - جزاکم اللہ فی الدارین خیراً۔

مستفی ر مولانا عابد سماہ
 فون نمبر: 0334-3596202

پتہ: مدرسہ رحمت عالم، نارکو ناظم آباد بلاک ایل
 کراچی۔



(جواب منسلک ہے)

جزء نمبر ۳ کے متعلق وضاحت :- مذکورہ صورت میں پیسہ حامد ہی کے ہیں اور نفع بھی حامد ہی
 وصول کرے گا (بقیہ حامد یہ نہیں چاہتا کہ زید کو معلوم ہو کہ یہ پیسہ حامد کے ہیں کیونکہ حامد زید سے پیسوں
 وغیرہ کا مطالبہ نہیں کر سکتا تعلق کی وجہ سے، اس لیے حامد اپنے پیسے طارق کے نام پر زید کے کاروبار میں
 لگا رہا ہے۔ جسکی صورت یہ اختیار کی کہ حامد نے طارق سے کہا تم اتنے پیسے میری طرف سے زید
 کو دے دو یہ کہہ کر کہ یہ میرے پیسے ہیں اس پر جو نفع آگیا اسکا حساب کتاب اور میں دین حامد کو کرنا ہے
 اور میری طرف سے جو تم پیسہ دوئے وہ میرے ذمہ فرض ہیں جس ضرورت ہو میرے سے بھلا کر
 لے لیتا۔ یہ ساری صورت اسلئے اختیار کی گئی تاکہ جب کبھی پیسوں کا وامی کا معاملہ ہو تو حامد زید
 سے یہ کہہ سکے کہ یہ پیسے تو طارق کے ہیں اسلئے مانگنے میں کوئی حاجت نہیں ہوگا جبکہ اگر اپنے پیسے کا معاملہ
 ہو تو حامد زید سے مطالبہ نہیں کر سکتا۔ کیا یہ صورت جائز ہے؟ اگر نہیں تو اسکا کوئی جائز
 طریقہ بتا دیں جسکی مشقور پورا ہو سکے۔

الجواب حامداً ومصلياً

(۱)۔۔۔ سوال میں ذکر کردہ معاملہ درست ہے، اور شرعی اعتبار سے یہ مضاربت ہے، اسی طرح نفع کی تقسیم کا جو طریقہ ذکر کیا گیا ہے، وہ بھی درست ہے، البتہ ایک فیصد نفع کے صدقہ کی جو شرط لگائی گئی ہے، اس پر اگر دوسرے سرمایہ کار (انویسٹرز) راضی ہوں تو درست ہے ورنہ نہیں۔

المعايير الشرعية (۱۴/۵/۲/۳)

يجوز الاتفاق على تخصيص نسبة من الربح لغير الشركاء على اساس التبرع.

(۲)۔۔۔ صورتِ مسئلہ میں خالد کا اپنے دوست سے کاروبار کیلئے رقم لینا اور اس کو کاروبار میں لگانے کا معاملہ وکالت الاستثمار کا ہے (یعنی خالد سرمایہ کاری کرنے کا وکیل ہوگا) اور اس خدمت کی ایک طے شدہ اجرت خالد اپنے دوست سے لے سکتا ہے، لیکن خالد کا اپنے دوست سے یہ طے کر لینا کہ آپ کی رقم سے جو نفع ہوگا اس کا دس فیصد میرا ہوگا، شرعاً درست نہیں، البتہ اگر یہ صورت اختیار کی جائے کہ خالد شروع میں کوئی طے شدہ متعین اجرت طے کر لے اگرچہ وہ کم ہی کیوں نہ ہو مثلاً ہزار روپے وغیرہ اور اس کے ساتھ یہ بھی کہے کہ اس اجرت کے علاوہ آپ کی رقم سے جو نفع ہوگا اس کا دس فیصد بھی لوں گا تو یہ معاملہ درست ہو جائے گا۔

بحوث في قضايا فقهية معاصرة (۲/۲۶۸)



هذا كله في اجرة السمسار، اذا لم تعين غير الزيادة على ما سماه الاصيل من ثمن المبيع،... واما اذا سميت اجرته بمبلغ مقطوع، ثم قيل له: ان بعت باكثر من كذا فالزائد كله لك علاوة على اجر ك المقطوع، فالظاهر انه لا يمنعه الجمهور ايضاً، لان جهالة الاجرة ارتفعت بتحديد اجر مقطوع، وان باعه باكثر من حد معين، فالزائد له على كونه حافظاً على حسن عمله

(۳)۔۔۔ سوال میں مذکور معاملہ پر طارق اگر راضی ہو تو مذکورہ معاملہ جائز ہے، مگر قرض کا عنوان

استعمال نہ کیا جائے کیونکہ اسمیں دھوکہ ہے، البتہ طارق جب زید کے ساتھ مضاربت کا معاملہ کرے تو اسے یہ بتانا ضروری نہیں کہ یہ حامد کے پیسے ہیں، بلکہ طارق حامد کی طرف نسبت کئے بغیر زید سے اپنے طور پر مضاربت کا معاملہ کر سکتا ہے، اسی طرح وہ حامد کو زید کے ساتھ لین دین کیلئے وکیل مقرر کر سکتا ہے۔

المعايير الشرعية ۱۱۴۴

الوكالة بالاستثمار هي انابة الشخص غيره لتنمية ماله باجرة او بغير اجرة

تعلق حكم العقد وحقوقه

(جاری ہے۔۔۔)

يتعلق حكم العقد بالموكل، أما حقوق العقد فتتعلق بالوكيل ويمكن مطالبة الموكل
عنه لانه المالك، باستثناء التبرعات فانها يجب اضافتها الى الموكل وتعلق حقوقها


بدائع الصنائع في ترتيب الشرائع (٣٣ / ٤)

(أما) التوكيل بالبيع والشراء: فحقوقها ترجع إلى الوكيل، فيسأل المبيع،
ويقبضه ويقبض الثمن ويطالب به ويخاصم في الغيب وقت الاستحقاق.
والأصل أن كل عقد لا يحتاج فيه إلى إضافته إلى الموكل ويكتفي فيه بالإضافة
إلى نفسه، فحقوقه راجعة إلى العاقد كالتباعدات والأشربة.
والإجازات والصالح الذي هو في معنى البيع، فحقوق هذه العقود ترجع
للوكيل وعليه، ويكون الوكيل في هذه الحقوق كالمالك، والمالك كالأجنبي
حتى لا يملك الموكل مطالبة المشتري من الوكيل بالثمن ولو طالبه فأبى لا
يجب على تسليم الثمن إليه.
ولو أمره الوكيل بقبض الثمن ملك المطالبة، وأبهما طالب المشتري بالثمن
يجب على التسليم إليه.

المعايير الشرعية ص ١١٦٨

التطبيقات المعاصرة للوكالة بالاستثمار

١/١٢: لا مانع من استثمار اموال الوكالة بالاستثمار مع اموال
المضاربة، فتعامل كما لو كانت مقدمة من احد ارباب الاموال او من
المساهمين عند تقديمهم مبالغ للاستثمار مختلطة مع تلك الحسابات، وتستحق
الربح، بحساب النمر كغيرها من اموال المضاربة او ماضم اليها من المساهمين
ويكون للموكلين جميع ربح اموال الوكالة الحاصل من وعاء المضاربة ويستحق
الوكيل اجرتة والحافز ان كان مشروطا، ولا يستحق شيئا من ربح المضاربة بحال
الوكيل..... والله سبحانه وتعالى اعلم



محمد اويس سيالكوتي مفتي عن

دار الافتاء جامعه دارالعلوم كراچي

٢/ ذى الحجة / ١٤٤٠هـ

4/ اگست / 2019ء

الجواب صحیح

مدرسه دارالافتاء

٣/ ١٢/ ١٤٤٠ھ

٣١/ ١٢/ ٢٠١٩ء

محمد الحقور مفتي

٣/ ١٢/ ٢٠١٩ء

الجواب صحیح
بندہ محمد اویس سیالکوتی
مفتی جامعہ دارالعلوم کراچی

٣/ ذی الحجة / ١٤٤٠ھ

05/ اگست / 2019ء

